

پریس ریلیز: اسٹیٹ بینک کی سالانہ رپورٹ مالی سال 21ء میں معاشی تجزیہ اور پیش گوئیاں

حال ہی میں ذرائع ابلاغ کے بعض حصوں میں اسٹیٹ بینک کی سالانہ رپورٹ مالی سال 21ء میں معاشی پیش گوئیوں کے بارے میں تشویش کا اظہار کیا گیا ہے۔ اسٹیٹ بینک یہ وضاحت کرنا چاہتا ہے کہ سالانہ رپورٹ برائے مالی سال 21ء میں زیادہ تر مالی سال 2020-21ء یعنی جولائی 2020ء سے جون 2021ء کی مدت کے دوران پیش آنے والی معاشی حالات کا تجزیہ کیا گیا ہے۔ مختلف ابواب میں اسی مدت کے اعداد و شمار استعمال کیے گئے ہیں۔ اس رپورٹ کے 'عمومی جائزہ' (پہلا باب) میں 'معاشی منظر نامہ' کے سیکشن میں مالی سال 21ء کے لیے اسٹیٹ بینک کے اعداد و شمار دیے گئے ہیں اور جولائی 2021ء میں اُس وقت دستیاب اعداد و شمار کی مدد سے اسے حتمی شکل دی گئی ہے۔ واضح رہے کہ اسٹیٹ بینک کی سالانہ اور سد ماہی رپورٹیں ہمیشہ کچھ وقفے کے بعد شائع ہوتی ہیں جس کا بنیادی سبب کئی مراحل پر مشتمل جائزے اور منظوری کا عمل ہے تاکہ معیار اور تجزیے کی اصابت برقرار رہے۔ بعد میں 19 نومبر 2021ء کے زری پالیسی بیان میں معاشی منظر نامے کا قدرے بعد کا جائزہ فراہم کیا گیا ہے۔

پاکستان کی معیشت کی کیفیت پر سالانہ رپورٹ سے متعلق پریس ریلیز ([ERD/M&PRD/PR/01/2021-132](https://www.sbi.gov.pk/ERD/M&PRD/PR/01/2021-132))، بتاریخ 24 نومبر 2021ء) میں بھی آئندہ اس کا مطالعہ کرنے والوں کی خاطر وضاحت کے لیے ترمیم کر دی گئی ہے۔